

மணப்பாறை நகராட்சி

2019 – ஆம் ஆண்டு மார்ச் மாதம் (01.03. 2019) 01 –ஆம் தேதி வெள்ளிக்கிழமை காலை 11.00 மணிக்கு நகர்மன்ற அலுவலகத்தில் நடைபெற்ற சாதாரணக் கூட்ட நடவடிக்கைகள்

மன்ற கூட்டம் நடைபெற்ற நாள்	வரிசை எண் மற்றும் மன்ற கூட்டப் பொருள்	தீர்மானம்
01.03.2019	<p>பொருள் – 1</p> <p>2019-ம் வருடத்திய தமிழ்நாடு சட்டம் 12-ன் கீழ் ஏற்படுத்தப்படும் உப விதிகள்</p> <p>சுற்றுப்புறச் சூழல் பாதுகாப்புச் சட்டம் 1986 (சட்ட எண்.29/1986)-ல் பிரிவு 3,6 மற்றும் 25 களில் வழங்கப்பட்டுள்ள அதிகாரம் மற்றும் தமிழ்நாடு நகராட்சிகள் சட்டம் 1920 பிரிவு 306-ல் படி 2019-ம் வருடத்திய தமிழ்நாடு சட்டம் 12-ன் கீழ் பிளாஸ்டிக் மொத்த விற்பனை, உற்பத்தி செய்தல், சேமித்து வைத்தல், சில்லறை விற்பனை, நெகிழி பயன்படுத்துதல் முதலியன தடை செய்யப்பட்டு அபராத தொகை விதிக்கப்பட்டுள்ளதை கீழ்க்கண்டவாறு உப விதிகள் ஏற்படுத்தலாம்.</p> <p>1 (i) செயலாக்க அதிகாரி: நகராட்சிப் பகுதிகளில் செயலாட்சி அதிகாரி எனப்படுபவர் நகராட்சி ஆணையாளர் ஆவார்.</p> <p>(ii) கண்காணிப்பு அதிகாரி: கண்காணிப்பு அதிகாரி எனப்படுபவர்கள் நகராட்சிப் பகுதிகளில் துப்புரவு பணிமேற்பார்வையாளர், துப்புரவு ஆய்வாளர், துப்புரவு அலுவலர் மற்றும் ஆணையரால் நியமிக்கப்படும் அரசு பணியாளர்களாவர்.</p> <p>(iii) மேல்முறையீடு அலுவலர்: இந்த உபவிதிகளில் தெரிவிக்கப்பட்டுள்ள பொருளடக்கம் தொடர்பான கருத்துகளில் மேல் முறையீட்டு அலுவலர் ஆணையரே ஆவார்.</p> <p>(iv) தண்டனைகள் விதிக்கும் வழிமுறைகள்: ஷை சட்டத்தில் தெரிவிக்கப்பட்டுள்ள ஷரத்துக்களை மீறுபவர்களுக்கு உடனடி தல அபராதம், குடிநீர் இணைப்பு துண்டித்தல், பொருள்களை பறிமுதல் செய்தல் அச்சம் மற்றும் அருவருக்கத்தக்கதுமான தொழில்களுக்கான உரிமம் ரத்து செய்தல் (D&O) போன்ற தண்டனைக்குள்ளாவார்கள்.</p>	<p>தீர்மான எண். 545 அனுமதிக்கப்பட்டது.</p>

(v) வர்த்தக நிறுவனங்களின் வகைப்பாடு :

1. மொத்த சேமிப்பாளர் / விநியோகிப்பாளர்

- a) 1 ச.அடி முதல் 500 ச.அடி பரப்பளவு கொண்ட கட்டிடம்
- b) 501 ச.அடி முதல் 1000 ச.அடி பரப்பளவு கொண்ட கட்டிடம்
- c) 1001 ச.அடி முதல் 1500 ச.அடி பரப்பளவு கொண்ட கட்டிடம்
- d) 1501 ச.அடி முதல் 2000 ச.அடி பரப்பளவு கொண்ட கட்டிடம்
- e) 2000-ம் அதற்கு மேல்.

2. வணிக வளாகங்கள்:

- a) பெரிய மற்றும் சிறிய துணிக்கடைகள்
- b) பல்பொருள் அங்காடிகள் பெரியது.
- c) திரையரங்குகள்
- d) அரசு மதுபானக்கடை, மதுபான விற்பனைக் கூடங்கள்மனமகிழ்மன்றம் போன்றவைகள்
- e) கல்வி நிறுவன வளாகங்கள்
- f) அரசு, அரசு சார்பு நிறுவனங்கள் மற்றும் பொதுத்துறை நிறுவனங்கள்
- g) திருமண மண்டபங்கள், தங்கும் விடுதிகள்
- h) பெரிய நடத்தர மற்றும் சிறிய தொழிற்சாலைகள், இயந்திரங்கள் உதிரிபாகங்கள் விற்பனையகம்.

3 மளிகைக் கடைகள், காய்கறிக்கடைகள், பழக்கடைகள் மருந்துக்கடைகள், பழச்சாறு விற்பனைக்கடைகள், இறைச்சி மற்றும் மீன்கடைகள்.

4 சிறிய வணிக விற்பனையாளர்கள், தெருவோர கடைகாரர்கள் மற்றும் இதர வணிகம் செய்பவர்கள்

II தண்டனைகள் விபரம்

பிரிவு 306 (28-A) இன்படி இயற்றப்பட்ட துணை விதிகளை மீறுவதற்கான தண்டங்கள்

வரிசை எண்.	குற்றங்கள்	முதன்முறையான குற்றத்திற்கான பணத்தண்டம்	இரண்டாம் முறையான குற்றத்திற்கான பணத்தண்டம்	மூன்றாம் முறையான குற்றத்திற்கான பணத்தண்டம்
1.	பயன்படுத்தப்பட்ட மற்றும் தூக்கி வீசப்பட்ட நெகிழியை சேமித்தல், வழங்குதல் கொண்டு செல்லுதல் விற்பனை செய்தல் மற்றும் பகிர்ந்தளித்தல்	இருபத்தைந்தாயிரம் ரூபாய்	ஐம்பதாயிரம் ரூபாய்	ஒரு லட்சம் ரூபாய்
2.	வணிக வளாகங்கள், துணிக்கடைகள் மற்றும் பல்பொருள் அங்காடிகள் போன்ற மிகப்பெரிய வணிக நிறுவனங்களில் பயன்படுத்தப்பட்ட மற்றும் தூக்கி வீசப்பட்ட நெகிழியை பயன்படுத்துதல் மற்றும் பகிர்ந்தளித்தல்	பத்தாயிரம் ரூபாய்	பதினைந்தாயிரம் ரூபாய்	இருபத்தைந்தாயிரம் ரூபாய்
3.	மளிகைக்கடைகள் மற்றும் மருந்துக்கடைகள் போன்ற நடுத்தர வணிக நிறுவனங்களில் பயன்படுத்தப்பட்ட மற்றும் தூக்கி வீசப்பட்ட நெகிழியை பயன்படுத்துதல் மற்றும் பகிர்ந்தளித்தல்	ஓராயிரம் ரூபாய்	இரண்டாயிரம் ரூபாய்	ஐந்தாயிரம் ரூபாய்
4.	சிறிய வணிக விற்பனையாளர்கள் பயன்படுத்தப்பட்ட மற்றும் தூக்கி வீசப்பட்ட நெகிழியை பயன்படுத்துதல் மற்றும் பகிர்ந்தளித்தல்	ஒரு நூறு ரூபாய்	இருநூறு ரூபாய்	ஐநூறு ரூபாய்
உபவிதிகள் அரசிதழில் வெளியிடவும், அதற்கான தோராய செலவினம் ரூ.50,000/- செலவினம்				

	<p>மேற்கொள்ளவும் மன்றப்பொருள் அனுமதி வேண்டப்படுகிறது.</p> <p>அலுவலகக்குறிப்பு</p> <p>1. மன்றம் அனுமதிக்கலாம்</p> <p>2. தோராய செலவினம் பொது நிதியிலிருந்து மேற்கொள்ளலாம்.</p> <p>(ந.க.எண்.467/2019/எச்1)</p>	
01.03.2019	<p>பொருள் – 2</p> <p>மணப்பாறை நகராட்சி பகுதியில் திடக்கழிவு மேலாண்மை திட்ட பணிகளில் முதன்மை சேகரம் பணிகளை செய்மையாக செய்வதற்கு நகராட்சி நிர்வாக ஆணையாளர், சென்னை அவர்களின் அனுமதி ந.க.எண்.4294/2016/பி3 நாள்.03.03.2016ல் 7 பணியாளர்கள் கொண்டு பணி மேற்கொள்ள அனுமதி பெறப்பட்டு Outsourcing முறையில் ஒப்பந்தப்புள்ளிகள் பெற்று சரம் என்விரோ சர்வீஸ், சென்னை என்ற நிறுவனத்திற்கு 01.04.2018 முதல் 31.03.2019 வரை பணிபுரிய அனுமதி அளிக்கப்பட்டுள்ளது.</p> <p>மேற்காணும் பணி உத்திரவு 31.03.2019 உடன் முடிவடைந்தாலும் அரசாணை எண்.101 நகராட்சி நிவாகம் மற்றும் குடிநீர் வடிகால் துறை நாள்.03.04.1997ன்படி, கணக்கீடு செய்யப்பட்டு மணப்பாறை நகராட்சிக்கு தேவைப்படும் கூடுதல் துப்புரவு பணியாளர்கள் 107 நபர்களுக்கு ஒப்பந்த முறையில் பணியமர்த்த நகராட்சி நிர்வாக ஆணையருக்கு 28.01.2019 அன்று கருத்துரு அனுப்பப்பட்டு நகராட்சி நிர்வாக ஆணையர் பரிசீலனையில் உள்ளது.</p> <p>எனவே மேற்காணும் அனுமதி பெற்று, ஒப்பந்த நடைமுறைகள் கடைபிடித்து குறைந்த ஒப்பந்தப்புள்ளி வழங்கும் நிறுவனத்திற்கு பணி உத்திரவு வழங்க காலதாமதம் ஏற்படும்.</p> <p>மேலும் நாடாளுமன்ற தேர்தல் நடத்தை விதிமுறைகள் அமலுக்கு வரும் சூழ்நிலை உள்ளதால் ஒப்பந்த நடைமுறைகள் மேற்கொள்ள தாமதம் ஆகும்.</p> <p>எனவே தற்போது 72 துப்புரவு பணியாளர்களை விநியோகம் செய்யும் நிறுவனத்திற்கு 31.07.2019 வரையிலான காலம் அல்லது ஒப்பந்தப்புள்ளி நடைமுறைகளின்படி குறைந்த ஒப்பந்தப்புள்ளி வழங்கும் நிறுவனத்திற்கு பணி உத்திரவு வழங்கும் காலம் வரை இவற்றில் எது குறைவானதோ அவற்றிற்கு அனுமதி வழங்கவும் அதற்கான தோராய செலவினம் ரூ.29.36 லட்சம் செலவிடவும் கூட்டப்பொருள் அனுமதி வேண்டப்படுகிறது.</p> <p>அலுவலகக்குறிப்பு</p> <p>1. அனுமதிக்கலாம்</p> <p>பொது சுகாதார அவசர அவசியம் கருதி மேற்காணும் செலவினம் பொது நிதியிலிருந்து மேற்கொள்ளலாம் (74/2015/எச்1)</p>	<p>தீர்மான எண். 546</p> <p>அனுமதிக்கப்பட்டது.</p>

01.03.2019

பொருள் - 3

மணப்பாறை நகராட்சிக்குட்பட்ட வாகைக்குளம்ரோடு விடுபட்ட பகுதிகளில் சிமெண்ட்சாலை அமைத்தல் பணி 2018-2019 ஆம் ஆண்டு பொது நிதியின்கீழ் கீழ்க்கண்ட பணிகள் மேற்கொள்வதற்கு 01.03.2019 அன்று ஒப்பந்தப்புள்ளி கோரியதில் கீழ்க்கண்டபடி வரப்பெற்ற இரண்டு ஒப்பந்தப்புள்ளிகளின் மீது ஒப்புநோக்கு பட்டியல் தயார் செய்ததில்

வ. எண்	வேலையின் பெயர்	மதிப்பீட்டு தொகை	ஒப்பந்தாரரின் பெயர்	விலை விகிதம்
1	மணப்பாறை நகராட்சிக்குட்பட்ட வாகைக்குளம்ரோடு விடுபட்ட பகுதிகளில் சிமெண்ட்சாலை அமைத்தல் பணி	9,98,000/-	திரு.ஜி.முரளி	2.41% மதிப்பீட்டு விலை விகிதத்தை விட அதிகம்
2			திரு.எஸ்.சண்முகம்	-0.05% மதிப்பீட்டு விலை விகிதத்தை விட குறைவு

வரப்பெற்ற இரண்டு ஒப்பந்தப்புள்ளியில் திரு.எஸ்.சண்முகம் என்பவர் -0.05% மதிப்பீட்டு விலைவிகிதத்தைவிடவும் மற்ற ஒப்பந்தப்புள்ளியைவிடவும் குறைவாக கொடுத்துள்ளார். எனவே இந்த குறைந்த ஒப்பந்தப்புள்ளியை ஏற்கவும் மன்றத்தின் அனுமதிக்கு வைக்கப்படுகிறது.

அலுவலகக்குறிப்பு

அனுமதிக்கலாம்.

தீர்மான எண். 547
அனுமதிக்கப்பட்டது.

தனி அலுவலர்
மணப்பாறை நகராட்சி